

“విరాటపర్వం” - “లోక కళ్యాణ పారాయణం”

(అధికాశ్వయుజ శుద్ధ సప్తమీ)

72

(24.09.2020 గురువారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నామోభారతమ్



విరాటపర్వణి షోడశో ధ్యాయః

సా వినిఃశ్వస్య సుశ్రోణీ భూమావన్తర్ముఖీ స్థితా ।
 తూష్ణీమాసీత్తదా దృష్ట్వా వివక్షన్తం యుధిష్ఠిరమ్ ॥
 అథాబ్రవీద్రాజపుత్రీం కౌరవ్యో మహిషీం ప్రియామ్ ।
 గచ్ఛ సైరన్ధ్ర మాత్రస్థాః సుదేష్ఠాయా నివేశనమ్ ॥
 భర్తారమనురున్ధన్యః క్లిశ్యన్తే వీరపత్నయః ।
 శుశ్రూషయా క్లిశ్యమానాః పతిలోకం జయన్తుత ॥
 మన్యే న కాలం క్రోధస్య పశ్యన్తి పతయన్తవ ।
 తేన త్వాం నాభిధావన్తి గన్ధర్వాః సూర్యవర్చసః ॥
 శ్రూయన్తాం తే సుకేశాన్తే మోక్షధర్మాశ్రయాః కథాః ।
 యథా ధర్మః కులస్త్రీణాం దృష్ట్వో ధర్మానురోధనాత్ ॥
 నాస్తి కశ్చిత్ స్త్రియా యజ్ఞో న శ్రాద్ధం నాప్యుపోషణమ్ ।
 యా చ భర్తరి శుశ్రూషా సా స్వర్గాయాభిజాయతే ॥
 పితా రక్షతి కౌమారే భర్తా రక్షతి యౌవనే ।
 పుత్రస్తు స్థవిరే భావే న స్త్రీ స్వాతన్త్ర్యమర్హతి ॥
 భర్తాన్ ప్రతి తథా పత్వో న క్రుధ్యన్తి కదాచన ।
 బహుభిశ్చ పరిక్లేశైరవజ్ఞాతాశ్చ శత్రుభిః ॥
 అనన్యభావశుశ్రూషాః పుణ్యలోకం వ్రజన్తుత ।
 న క్రుద్ధాన్ ప్రతి యాయాద్వై పతీంస్తే వృత్రహా అపి ॥
 యది తే సమయః కశ్చిత్ కృతో హ్యాయతలోచనే ।
 తం స్మరస్వ క్షమాశీలే క్షమా ధర్మో హ్యనుత్తమః ॥
 క్షమా సత్యం క్షమా దానం క్షమా ధర్మః క్షమా తపః ।
 క్షమావతామయం లోకః పరలోకః క్షమావతామ్ ॥





ద్వ్యంశినో ద్వాదశాఙ్గస్య చతుర్వింశతిపర్వణః ।
కః షష్టిత్రిశతారస్య మాసోనస్యాక్షమీ భవేత్ ॥



॥ అథ మహేంద్రసాక్షాత్తమ్ ॥


నమస్తే దేవదేవేశ నమస్తే బలసూదన ।
నముచిఘ్న నమస్తేఽస్తు సహస్రాక్ష శచీపతే ॥
సర్పాణాం సూర్యతప్తానాం వారిణా త్వం ప్లవో భవ ॥
త్వమేవ పరమం త్రాణమ్ అస్మాకమమరోత్తమ ।
ఈశో హ్యపి పయః స్రష్టుం త్వమనల్పం పురన్దర ॥
త్వమేవ మేఘస్త్వం వాయుః త్వమగ్నిర్విద్యుతోంబరే ।
త్వమభ్రగణవిక్షేప్తా త్వామేవాహుర్మహాఘనమ్ ॥
త్వం వజ్రమతులం ఘోరం ఘోషవాంస్త్వం వలాహకః ।
స్రష్టా త్వమేవ లోకానాం సంహర్తా చాపరాజితః॥
త్వం జ్యోతిః సర్వభూతానాం త్వమాదిత్యో విభావసుః ।
త్వం మహద్భూతమాశ్చర్యం త్వం రాజా త్వం సురోత్తమః ॥
త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
త్వం సర్వమమృతం దేవ త్వం సోమః పరమార్చితః ॥
త్వం ముహూర్తస్త్విధిస్త్వం చ త్వం లవస్త్వం పునః క్షణః ।
శుక్లస్త్వం బహులస్త్వం చ కలా కాష్ఠా త్రుటిస్తథా ।
సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్దరా సభాస్కరం వితిమిరమంబరం తథా ।
మహోదధిః సతిమితిమింగిలస్తథా మహోర్మిమాన్ బహుమకరో ర్ఘ్నాకులః॥

మహాయశాస్త్వమితి సదాభిపూజ్యసే మనీషిభిర్ముదితమనా మహర్షిభిః ।
అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥

త్వం విప్రైః సతతమిహేజ్యసే ఫలార్థం వేదాంగేష్యతులబలౌఘు గీయసే చ ।
త్వద్ధేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥

ॐ॥ ఇతి శ్రీమన్మహాభారతే ఆదిపర్వణి మహేంద్రసాక్షాత్తం సంపూర్ణమ్ ॥ ॐ॥



గోవిందనామ సంకీర్తనము



అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

